



## 156033 - يېپتەك قان ئارىلاشقان ئا جرالما (تەرگە ئوخشاش نەرسىلەر) كەلسە قانداق بولىدىغانلىقى

تۇغرسىدا

سۇئال

مەندىن ئاپياق تەرگە ئوخشاش ئا جرالمالىرى كېلىدۇ، ئۇنىڭ بىلەن يېپتەك قان بار، مېنىڭ ئايلىق ئادىتىم كەلمىگلى ئىككى ئايچە بولدى، ھازىر ئايلىق ئادەت كېلىدىغان ۋاقتىم، مەن بۇنىڭ ھەيز ئەمەس ئىكەنلىكىنى سېزىۋاتىمىمەن، مەن بۇ ھالەتتە روزا تۇتسام توغرا بولامدۇ؟ بۇ ھەقتە چۈشەنچە بېرىشىڭلارنى ئۆمىد قىلىمەن.

### تەپسىلى جاۋاب

بارلىق گۈزەل ماختاشلار ئالەملىرىنىڭ پەرۋەرىدىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

ھەيز دېگەن ئاياللارغا تونۇشلىق بولغان ئېقىپ چۈشىدىغان قان بولۇپ، بۇ توغرىدا پەيغەمبەر ئەلەيھىسسالام پاتىمە بىنتى ئەبى ھۇبەيشكە: ھەقىقەتنەن ھەيز دېگەن ئاياللارغا تونۇشلىق بولغان قارامتۇل قان بولۇپ، قان شۇنداق ھالەتتە كەلسە، ناما ز ئوقۇمايسىز، ئەگەر باشقا رەڭدە كەلسە، ئۇ ۋاقتىتا تاھارت ئىلىپ ناما ز ئوقۇيىسىز، دېگەن. [نسائى رىۋايتى 216-ھەدىس. بۇ ھەدىسىنى شەيخ ئەلبانى رەھىمەھۇللاھ نسائىئىنىڭ سەھىھ ھەدىسلەر توپلىمدا كەلتۈرگەن].

ھەيزنىڭ ئالامىتى ئاياللارغا مەخپى ئەمەس، رەڭ تەرەپتىن قارا ياكى قارامتۇل كېلىدۇ، پۇرىقى بىر خىل سېسىق پۇراقتەك بولىدۇ، قويۇق كېلىدۇ، بالىياتقۇدىن ئېقىپ چىقىدۇ، ئۇ تامىچە-تامىچە بولمايدۇ ۋە يېپتەك بولمايدۇ.

شەيخ ئىبنى ئۇسەيمىن رەھىمەھۇللاھدىن: ئايالدىن رامىزاننىڭ كۈندۈزدە ئاز بىر تامىچە قان كەلسە، بۇنداق قان كېلىش ئىشى رامىزان ئاخىرلاشقىچە داۋاملاشقان بولسا، ئۇ ئايالمۇ روزىنى تۇتۇھەرگەن بولسا، ئۇ ئايالنىڭ تۇتقان روزىسى توغرا بولامدۇ؟ دەپ سورالغاندا، شەيخ جاۋاب بېرىپ مۇنداق دېگەن: "شۇنداق ئۇ ئايالنىڭ تۇتقان روزىسى توغرا بولىدۇ، چونكى بۇ تامىچىلار پەقەت توມۇردىن كەلگەن تامىچىلاردۇر، ئەلى رەزىيەللاھۇ ئەنھۇدىن رىۋايت قىلىنغان ئەسەردە: بۇ تامىچىلار بۇرندىن چىققان قانغا ئوخشايدۇ. ھەيز ھېسابلانمايدۇ دېيلگەن. [ھەيز توغرىسىدىكى ئاتمىش سوئال" ناملىق ئەسەر 6-بەت].

شۇنىڭغا ئاساسەن سىزدىن كەلگەن نەرسە ھەيز ھېسابلانمايدۇ، بەلكىم سىزنىڭ روزىنى داۋاملاشتۇر شىڭىز كېرەك بولىدۇ.

ھەممىدىن توغرىنى بىلگۈچى ئاللاھ تائالادۇر.